



Skill Development Programme

For Answer Writing

Env. & Eco. (Model Answer)

DATE : 28-June-2018

TIME : 03:15 PM

मुख्य परीक्षा

प्र. हाथियों को संरक्षित करने के लिए “प्रोजेक्ट एलीफेंट” नामक एक कार्यक्रम चलाया गया था, लेकिन फिर भी इनका संरक्षण करना मुश्किल हो रहा है, क्यों? कारण बताइए। साथ ही 2010 में गठित एलीफेंट टास्क फोर्स की प्रमुख सिफारिशों का बिंदुवार विवरण दें। (शब्द 250, अंक 15)

Project Elephant was started for the protection of elephants but then also their protection is getting difficult, why? Describe reasons and mention important recommendations given by the Elephant Task force constituted in 2010.

(250 Words, Mark 15)

MODEL ANSWER

मुख्य बिन्दु

- भूमिका में सर्वप्रथम ‘प्रोजेक्ट एलीफेंट’ को बताइए।
- अगले पैरा में क्यों इनका संरक्षण करना मुश्किल हो रहा है? कारणों को बताइए।
- फिर अगले पैरा में 2010 में गठित एलीफेंट टास्क फोर्स की सिफारिशों को बताइए।
- अंत में संक्षिप्त निष्कर्ष दें।

उत्तर- 1992 में हाथियों के संरक्षण के लिए ‘प्रोजेक्ट एलीफेंट’ नामक एक कार्यक्रम प्रारम्भ किया था। जिसका उद्देश्य हाथियों, उनके आवासों एवं गलियारों का संरक्षण करना तथा मानव हाथी संघर्ष को कम करना था।

भारत में हाथी एक सांस्कृतिक, धार्मिक, आर्थिक और पर्यावरणीय महत्व का जीव है, जो इकोसिस्टम को बनाए रखने में मदद करता है। पिछले कुछ सालों में हाथियों का संरक्षण मुश्किल हो गया है, जिसके निम्नलिखित कारण हैं-

- जंगलों के कटने से आवास की कमी।
- शिकार किया जाना।
- मानव-हाथी संघर्ष बढ़ना।
- रेल से टकराकर हाथियों की मौत होना।
- हाथी गलियारों का असुरक्षित होते जाना।

2017 की गणना के मुताबिक देश में लगभग 27 हजार हाथीमुक्त अवस्था में हैं।

2010 में गठित एलीफेंट टास्क फोर्स की प्रमुख सिफारिशें-

- राष्ट्रीय हाथी संरक्षण प्राधिकरण बनाया जाए।
- हाथियों पर अनुसंधान का स्तर बढ़ाया जाए और हाथियों की गणना करने के लिए बेहतर तकनीकों का प्रयोग किया जाए।
- हाथियों का संरक्षण क्षेत्र बढ़ाया जाए। टास्क फोर्स ने हाथियों को तीन भागों में बांटने की सलाह दी।
- मानव-हाथी संघर्ष को कम करने के लिए उन क्षेत्रों की पहचान की जाए जहां संघर्ष अधिक होता है।
- हाथियों के शिकार रोकने के लिए आसूचना तंत्र का बेहतर किया जाना तथा हाथी दांत के बाजार पर रोक लगायी जाए और शिकार को रोकने के लिए कर्मचारियों को बेहतर प्रशिक्षण दिया जाए।

निष्कर्ष-

इस प्रकार उपर्युक्त सिफारिशों के पूर्ण क्रियान्वयन व नवीन तकनीकों के प्रयोग द्वारा संरक्षण किया जा सकता है। हाथी हमारी सांस्कृतिक विरासत के रूप में है। इसको एक विरासतीय पशु के रूप में दर्जा दिया गया है, जिसको बचाने के लिए सरकार व मानवीय योगदान महत्वपूर्ण है।

